
Manyu Suktam

मन्युसूक्तम्

Document Information

Text title : manyusUkta

File name : manyusUktam.itx

Category : veda, svara, sUkta

Location : doc_veda

Proofread by : Palak

Source : <https://sanskritdocuments.org/mirrors/rigveda/e-text.htm>

Latest update : January 3, 2021

Send corrections to : [sanskrit at cheerful dot c om](mailto:sanskrit@cheerfuldotcom)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 3, 2024

sanskritdocuments.org

Manyu Suktam

मन्युसूक्तम्

श्रीगुरुभ्यो नमः हरिः ॐ ।

ऋग्वेदसंहितायां दशमं मण्डलं, ८३ त्र्यशीतितमं सूक्तम्,
ऋषिः मन्युस्तापसः, देवता मन्युः, छन्दः १ विराङ्गगती, २ त्रिष्टुप्,
३, ६ विराद्विष्टुप्, ४ पादनिचृत्रिष्टुप्, ५, ७ निचृत्रिष्टुप्,
स्वरः १ निषादः, २-७ धैवतः ॥

ऋग्वेदसंहितायां दशमं मण्डलं, ८४ चतुरशीतितमं सूक्तम्,
ऋषिः मन्युस्तापसः, देवता मन्युः, छन्दः १, ३ त्रिष्टुप्, २ भुरिक्रिष्टुप्,
४, ५ पादनिचृञ्जगती, ६ आर्चीस्वराङ्गगती, ७ विराङ्गगती,
स्वरः १-३ धैवतः, ४-७ निषादः ॥

यस्ते॑ मन्योऽवि॑धद्व॒ज्ज साय॑क॒ सह॑ ओजः॑ पुष्यति॑ विश्व॑मानुष॒क् ।
सा॒ह्याम॑ दास॒मार्यं॑ त्वया॑ युजा॑ सह॒स्कृतेन॑ सह॒सा सह॑स्वता ॥ १०.०८३.०१
मन्यु॑रिन्द्रो॑ मन्युरे॒वास॑ देवो॑ मन्युर्हो॒ता वरु॑णो जा॒तवे॑दाः ।
मन्युं॑ विश॑ ईळते॒ मानु॑षीर्याः पा॒हि नो॑ मन्यो॑ तपसा॒ सजोषाः॑ ॥ १०.०८३.०२
अ॒भीहि॑ मन्यो॑ तव॒सस्त॑वी॒यान्त॑पसा॒ युजा॑ वि॒जहि॑ शत्रून् ।
अ॒मित्र॑हा वृ॒त्रहा॑ दस्यु॒हा च॑ विश्वा॒ वसू॑न्या भ॒रा त्वं नः॑ ॥ १०.०८३.०३
त्वं हि॑ मन्यो॑ अ॒भिभू॑त्योजाः स्वय॑म्भूर्भामो॑ अ॒भिमा॑तिषाहः ।
वि॒श्वच॑र्षणिः॒ सह॑रिः॒ सहा॑वान॒स्मास्वो॑जः पृ॒तना॑सु धेहि ॥ १०.०८३.०४
अ॒भागः॑ सन्न॒प पर॑तो अस्मि॒ तव॑ क्रत्वा॒ तवि॑षस्य प्रचेतः ।
तं त्वा॑ मन्यो॑ अ॒क्रतु॑र्जिहीळाहं॒ स्वा त॑नू॒र्बल॑देयाय॒ मेहि॑ ॥ १०.०८३.०५
अ॒यं ते॑ अ॒स्म्युप॑ मेह्य॒र्वाङ्घ्रि॑तीचीनः॒ सह॑रे विश्व॒धायः॑ ।
मन्यो॑ वज्रि॒न्नभि॑ मामा॒ ववृ॑त्स्व॒ हना॑व॒ दस्यू॑रुत बो॒ध्यापेः॑ ॥ १०.०८३.०६
अ॒भि प्रेहि॑ दक्षिणतो भ॒वा मे॑ऽधा वृ॒त्राणि॑ जङ्घ॒नाव॑ भूरि॒ ।

जुहोमि॑ ते ध॒रुणं॑ मध्वो॑ अग्र॒मुभा॑ उपांशु॑ प्रथ॒मा पि॑बाव ॥ १०.०८३.०७
 त्वया॑ मन्यो॑ सर॒थमारु॑जन्तो हर्ष॒माणा॑सो धृषि॒ता म॑रुत्वः ।
 ति॒ग्मेष॑व आयु॒धा संशि॑शाना॒ अभि॑ प्र यन्तु॒ नरो॑ अ॒ग्निरू॑पाः ॥ १०.०८४.०१
 अ॒ग्निरि॑व मन्यो॑ त्विषि॒तः सह॑स्व सेना॒नीर्नः॑ सहुरे॒ हूत॑ एधि ।
 ह॒त्वाय॑ शत्रू॒न्वि भ॑जस्व वेद॒ ओजो॑ मिमा॒नो वि॑ मृधो॒ नुद॑स्व ॥ १०.०८४.०२
 सह॑स्व मन्यो॑ अ॒भिमा॑तिम॒स्मे रु॑जन्मृ॒णन्मृ॑णन्नेहि॒ शत्रू॑न् ।
 उग्रं॑ ते पाजो॑ नन्वा॒ रुरु॑ध्रे व॒शी व॑शं नयस॒ एक॑ज॒ त्वम् ॥ १०.०८४.०३
 एको॑ बहुनामसि॒ मन्य॑वीळितो॒ विश॑विशं यु॒धये॑ सं शिशाधि ।
 अकृ॑त्तरु॒क्तया॑ युजा॒ वयं॑ द्यु॒मन्तं॑ घोषं॒ विज॑याय॒ कृण्म॑हे ॥ १०.०८४.०४
 वि॒जेष॑कृदिन्द्र॒ इवान॑व॒ब्रवो॑ऽस्माकं॒ मन्यो॑ अधि॒पा भ॑वेह ।
 प्रियं॑ ते नाम॒ सहुरे॑ गृणीमसि॒ विद्वा॑ तमु॒त्सं यत॑ आ॒बभू॑थ ॥ १०.०८४.०५
 आ॒भूत्या॑ सहजा॒ वज्र॑ सायक॒ सहा॑ बिभर्ष्य॒भिभू॑त उत्तरम् ।
 ऋत्वा॑ नो मन्यो॑ सह॒ मेद्य॑धि महा॒धन॑स्य॒ पुरु॑हूत॒ संसृ॑जि ॥ १०.०८४.०६
 संसृ॑ष्टं धन॒मुभयं॑ समा॒कृत॑म॒स्मभ्यं॑ दत्तां वरुणश्च॒ मन्युः ।
 भियं॑ दधाना॒ हृदये॑षु शत्रवः॒ परा॑जितासो॒ अप॒ नि ल॑यन्ताम् ॥ १०.०८४.०७
 ॐ शान्तिः॑ शान्तिः॑ शान्तिः॑ । हरिः॑ ॐ ।

स्वररहितम् ।

यस्ते मन्योऽविधद्वज्र सायक सह ओजः पुष्यति विश्वमानुषक् ।
 साह्याम दासमार्यं त्वया युजा सहस्कृतेन सहसा सहस्वता ॥ १०.०८३.०१
 मन्युरिन्द्रो मन्युरेवास देवो मन्युर्होता वरुणो जातवेदाः ।
 मन्युं विश ईळते मानुषीर्याः पाहि नो मन्यो तपसा सजोषाः ॥ १०.०८३.०२
 अभीहि मन्यो तवसस्तवीयान्तपसा युजा वि जहि शत्रून् ।
 अमित्रहा वृत्रहा दस्युहा च विश्वा वसून्या भरा त्वं नः ॥ १०.०८३.०३
 त्वं हि मन्यो अभिभूत्योजाः स्वयम्भूर्भामो अभिमातिषाहः ।
 विश्वचर्षणिः सहुरिः सहावानस्मास्वोजः पृतनासु धेहि ॥ १०.०८३.०४
 अभागः सन्नप परेतो अस्मि तव ऋत्वा तविषस्य प्रचेतः ।
 तं त्वा मन्यो अक्रतुर्जिहीळाहं स्वा तनूर्बलदेयाय मेहि ॥ १०.०८३.०५
 अयं ते अस्म्युप मेह्यर्वाङ्गतीचीनः सहुरे विश्वधायः ।

मन्यो वज्रिन्नभि मामा ववृत्स्व हनाव दस्यूरुत बोध्यापेः ॥ १०.०८३.०६
अभि प्रेहि दक्षिणतो भवा मेऽधा वृत्राणि जङ्घनाव भूरि ।
जुहोमि ते धरुणं मध्वो अग्रमुभा उपांशु प्रथमा पिबाव ॥ १०.०८३.०७
त्वया मन्यो सरथमारुजन्तो हर्षमाणासो धृषिता मरुत्वः ।
तिग्मेषव आयुधा संशिशाना अभि प्र यन्तु नरो अग्निरूपाः ॥ १०.०८४.०१
अग्निरिव मन्यो त्विषितः सहस्व सेनानीर्नः सहुरे हूत एधि ।
हत्वाय शत्रून्वि भजस्व वेद ओजो मिमानो वि मृधो नुदस्व ॥ १०.०८४.०२
सहस्व मन्यो अभिमातिमस्मे रुजन्मृणन्मृणन्प्रेहि शत्रून् ।
उग्रं ते पाजो नन्वा रुरुध्रे वशी वशं नयस एकज त्वम् ॥ १०.०८४.०३
एको बहूनामसि मन्यवीळितो विशंविशं युधये सं शिशधि ।
अकृत्तरुक्तया युजा वयं द्युमन्तं घोषं विजयाय कृण्महे ॥ १०.०८४.०४
विजेषकृदिन्द्र इवानवब्रवोऽस्माकं मन्यो अधिपा भवेह ।
प्रियं ते नाम सहुरे गृणीमसि विद्वा तमुत्सं यत आबभूथ ॥ १०.०८४.०५
आभूत्या सहजा वज्र सायक सहो बिभर्ष्यभिभूत उत्तरम् ।
ऋत्वा नो मन्यो सह मेद्येधि महाधनस्य पुरुहूत संसृजि ॥ १०.०८४.०६
संसृष्टं धनमुभयं समाकृतमस्मभ्यं दत्तां वरुणश्च मन्युः ।
भियं दधाना हृदयेषु शत्रवः पराजितासो अप नि लयन्ताम् ॥ १०.०८४.०७
ॐ शान्तिः शान्तिः शान्तिः । हरिः ॐ ।



Manyu Suktam

pdf was typeset on August 3, 2024



Please send corrections to sanskrit@cheerful.com

